

భారీ షాట్లతో ఎమ్మెల్యే మేఘారెడ్డి జట్టు ఘనవిజయం

-సీఎం చేతుల మీదుగా కవ్

అందుకున్న టీం సభ్యులు

వనపర్తి ప్రతినిధి నేటి ఫోకస్ న్యూస్:

హైదరాబాద్ నాంపల్లి స్టేడియంలో ఎమ్మెల్యేలు, ఎమ్మెల్యేలకు నిర్వహించిన క్రికెట్ క్రీడా పోటీలలో వనపర్తి ఎమ్మెల్యే మేఘారెడ్డి భారీ షాట్లతో తన జట్టును విజయపథంలో ముందుకు తీసుకెళ్లారు. నిత్యం ఎంతో పని ఒత్తిడితో ఉండే ఎమ్మెల్యేలకు, ఎమ్మెల్యేలకు దేహదారుడ్యం,

ఆరోగ్యం, ఏకాగ్రత పెంచేందుకు రెండు రోజులపాటు అడ్డబిక్స్, కబడ్డీ, వాలీబాల్, బ్యాడ్మింటన్, క్రికెట్, షార్ట్ పుట్, టగ్ ఆఫ్ వార్ వంటి క్రీడా పోటీలలో వారు పాల్గొన్నారు. ఈ సందర్భంగా ఎమ్మెల్యే మేఘారెడ్డి క్రికెట్ టీం కు సారథ్యం వహించి భారీ షాట్లతో విజయం సాధించడంతో సీఎం రేవంత్ రెడ్డి అభినందిస్తూ



మేఘారెడ్డి టీం సభ్యులకు తన స్వసొంతాల్తో కవ్ క్రీడా ప్రతిభను కనబరిచిన ఎమ్మెల్యే మేఘారెడ్డిని అందజేశారు. క్రీడలలో తనదైన శైలిని ప్రదర్శించి పలువురు ప్రశంసించారు.



రాగి వేణు మృతి బాధాకరం

-బాల్య మిత్రులు వాకిటి శ్రీధర్, జర్నలిస్ట్ శ్రీనివాస యాదవ్, కె. లక్ష్మీనారాయణ, చుక్క రాజు, ఉమేశ్.

వనపర్తి ప్రతినిధి నేటి ఫోకస్ న్యూస్:

కాంగ్రెస్ పార్టీకి చెందిన బాల్యమిత్రుడు రాగి వేణు మృతి చెందడం చాలా బాధాకరమని బాల్య మిత్రులు బిఆర్ఎస్ జిల్లా అధికార ప్రతినిధి వాకిటి శ్రీధర్, జర్నలిస్ట్ శ్రీనివాస్ యాదవ్, మాజీ కౌన్సిలర్ లు కాగితాల లక్ష్మీనారాయణ, చుక్క రాజు, కానిస్టేబుల్ ఉమేశ్ లు ఆవేదన వ్యక్తం చేశారు. సోమవారం ఉదయం రాగి వేణు తన నివాసంలోని బాత్రూంలో జారిపడి తీవ్రంగా గాయపడ్డాడు. వెంటనే ఆయన కుటుంబ సభ్యులు జిల్లా జనరల్ ఆసుపత్రికి తరలించగా వైద్యులు చికిత్స చేస్తుండగానే మృతి చెందినట్లు ఆసుపత్రి వర్గాలు పేర్కొన్నాయి. విషయం తెలుసుకున్న బాల్య మిత్రులు వాకిటి శ్రీధర్, జర్నలిస్ట్ శ్రీనివాస్ యాదవ్, మాజీ కౌన్సిలర్లు కాగితాల లక్ష్మీనారాయణ, చుక్క రాజు, కానిస్టేబుల్ ఉమేశ్ లు మాటామాటిన ఆసుపత్రికి చేరుకొని రాగి వేణు మృతిపై తీవ్ర దిగ్భ్రాంతి వ్యక్తం చేశారు. చిన్ననాటి జ్ఞాపకాలను నెమరు వేసుకుని కన్నీటి పర్యంతమయ్యారు. రాగి వేణు సతీమణి లక్ష్మి, కుమారుడు అక్షయ్ కుమార్ లను ఓదార్చి ప్రగాఢ సంతాపం తెలిపారు.



ఆత్మీయుడికి అత్రునివాకులు

-రాగి వేణు మృతి కలచివేసింది

-ఎమ్మెల్యే మేఘారెడ్డి

వనపర్తి ప్రతినిధి నేటి ఫోకస్ న్యూస్:

రాగి వేణు ఓ రాజకీయ నాయకుడిగానే కాకుండా ఆత్మీయుడిని కోల్పోయానని ఎమ్మెల్యే మేఘారెడ్డి విచారం వ్యక్తం చేశారు. సోమవారం తన నివాసంలో ప్రమాదపశాత్తు బాత్రూంలో జారి పడి మృతి చెందిన రాగి వేణు కుటుంబ సభ్యులకు సంతాపం తెలిపి నివాళులర్పించారు. ఎమ్మెల్యేలు, ఎమ్మెల్యేలకు రాష్ట్ర ప్రభుత్వం రెండు రోజులపాటు ఎల్వీ స్టేడియంలో క్రీడలు నిర్వహించడంతో ఆయన క్రీడా పోటీలలో ఉన్నప్పటికీ రాగి వేణు మృతిపై సన్నిహితులతో ఆరా తీసి విచారం వ్యక్తం చేశారు. పోలీసులు, ఆసుపత్రి వైద్యులతో మాట్లాడి త్వరితగతిన శవపరీక్ష చేసి బాధితులకు పార్శివ దేహం అందజేయాలని ఆదేశించారు. ఈ సందర్భంగా ఎమ్మెల్యే మేఘారెడ్డికి రాగి వేణు కుటుంబ సభ్యులు ప్రత్యేక కృతజ్ఞతలు తెలిపారు.

108లో ప్రసవం.. తల్లి, బిడ్డ క్షేమం

తొర్రూర్ నేటి ఫోకస్ ప్రతినిధి ఓరుగంటి సైదులు హార్షి 30

కొన్నిసార్లు అత్యవసర పరిస్థితుల్లో అంబులెన్స్ నే ప్రసవం జరుగుతోంది. ఇలాంటి సంఘటన మండల పరిధిలో సోమవారం చోటు చేసుకుంది. వివరాలు ఇలా ఉన్నాయి.. తొర్రూర్ మండలంలోని వెలికట్ట గ్రామానికి చెందిన ఎస్సీ ఫాతిమా బేగం నెలలు నిండాయి. సోమవారం ఉదయం ఆమెకు పురిటి నొప్పులు రావడంతో కుటుంబ సభ్యులు 108కు సమాచారం అందజేశారు. తొర్రూరులోని ప్రభుత్వ ఆసుపత్రికి 108లో తీసుకెళ్తున్న క్రమంలో మార్గమధ్యలో పురిటి నొప్పులు అధికం కావడంతో వాహనాన్ని ఆపి ఈఎంటి వనజ, ఫైలెట్ మహేందర్ కుటుంబ సభ్యులు సాకారంతో అంబులెన్స్ నే గర్భిణికి ప్రసవం చేశారు. పండంటి ఆడ బిడ్డకు జన్మనిచ్చింది. అనంతరం మైరుగైన వైద్యం కోసం తొర్రూరు ప్రభుత్వ ఆసుపత్రికి తరలించగా తల్లి, బిడ్డను పరీక్షించిన వైద్యులు ఆరోగ్యంగా ఉన్నట్లు వెల్లడించారు. అంబులెన్స్ సిబ్బందికి కుటుంబ సభ్యులు కృతజ్ఞతలు తెలిపారు.

సంధ్యారెడ్డికి కాకతీయ వాకర్స్ సంఘం ఘన సన్మానం



నేటి ఫోకస్ న్యూస్ ప్రతినిధి ఓరుగంటి సైదులు హార్షి 30

గోవిందరావుపేట మండలంలోని పసర గ్రామానికి చెందిన సంధ్యారెడ్డికి కాకతీయ వాకర్స్ సంఘం ఆధ్వర్యంలో ఘన సన్మానం నిర్వహించారు. ఇటీవల హైదరాబాద్ లోని రవీంద్రభారతిలో జరిగిన కార్యక్రమంలో “శివంగి ఆత్మీయ పురస్కారం” అందుకున్న సంధ్యారా సంఘం సభ్యులు ఆమెను అభినందించారు. సోమవారం ఉదయం నిర్వహించిన ఈ సన్మాన కార్యక్రమంలో సంఘం సభ్యులు రెడ్డి సంధ్యారెడ్డిని

శాలువాతో కప్పి, పుష్పగుచ్ఛం అందజేసి ఘనంగా సత్కరించారు. ఆమె సమాజ సేవా కార్యక్రమాలు, మహిళల అభివృద్ధికి చేసిన కృషిని కొనియాడారు. ఈ సందర్భంగా సంఘం అధ్యక్షుడు దిడ్డి మోహన్ రావు మాట్లాడుతూ, వివిధ రంగాల్లో మహిళలు ముందుకు రావడానికి రెడ్డి సంధ్యారెడ్డి చేస్తున్న సేవలు ఆదర్శప్రాయమని పేర్కొన్నారు. ఈ కార్యక్రమంలో రామకృష్ణ, పాపిరెడ్డి, డా. కుమారస్వామి, భూక్యా బాబురావు, శ్రీనివాస్, రవీంద్ర రెడ్డి, లకవత్ చందూలాల్, ఇరు నాయక్, బొమ్మగాని శ్రీనివాస్ తదితరులు పాల్గొన్నారు.

జాతీయ సార్వత్రిక విద్యాలయ సంస్థ...



వయోజన విద్యా శాఖ.. అమ్మకు అక్షరమాల.. అక్షరాస్యతతోనే మహిళా సాధికారత సాధ్యం

మాటేడు, తొర్రూర్ రూరల్ (నేటి ఫోకస్ న్యూస్)

అక్షరాస్యతతోనే మహిళా సాధికారత సాధ్యమని గ్రామీణ స్వయం సహాయక సంఘాల మహిళలకు విద్యాసాధికారతను అందించేందుకు ఇందిరా మహిళా శక్తి లో భాగంగా నేషనల్ ఇన్స్టిట్యూట్ ఆఫ్ ఓపెన్ స్కూలింగ్ ద్వారా పరీక్షలు నిర్వహించారు ఈ సందర్భంగా ఆదివారం తొర్రూర్ మండలంలోని మాటేడు మండల పరిషత్ ప్రాథమిక పాఠశాలలో నిర్వహించిన పరీక్షా కేంద్రాలకు మహిళలు అధిక సంఖ్యలో హాజరు అయ్యారు. ఈ నేపథ్యంలో పరీక్షా కేంద్రాలను జూబిలీ హిల్స్, హేమలత నిర్వహించారు, వివో ఏలు, సీసీలు, పర్యవేక్షించారు.

రాగి వేణు మృతి పట్ల రావుల తీవ్ర దిగ్భ్రాంతి

వనపర్తి ప్రతినిధి నేటి ఫోకస్ న్యూస్:



ప్రతి కష్టసుఖాల్లో తోడుగా నిలిచిన నా ఆత్మీయుడు, అన్నిటికీ మించి నన్ను అన్నలా భావించే నా సొంత తమ్ముడితో సమానమైన వ్యక్తి రాగి వేణును కోల్పోవడం వర్ణించలేని లోటని మాజీ ఎంపీ రావుల చంద్రశేఖర రెడ్డి తీవ్ర ఆవేదన వ్యక్తం చేశారు. సోమవారం ఉదయం జిల్లా కేంద్రంలోని రాయి గడ్డలో గల తన నివాసంలో బాత్రూంలో జారిపడి తీవ్ర గాయాలై మృతి చెందిన రాగి వేణు మరణ వార్త తనను ఎంతగానో కలచివేసిందని ఆయన దిగ్భ్రాంతి వ్యక్తం చేశారు. రాగి వేణు మృతి నా వ్యక్తిగత జీవితంలోను, రాజకీయంగాను తీరని లోటా అంటూ ఫేస్ బుక్ వేదికగా ఆయన విచారం వ్యక్తం చేశారు. తనను రాజకీయ నేతగా కాకుండా వ్యక్తిగతంగా కూడా ఎంతో ఇష్టపడే వేణు తన మొదటి సంతానం పెద్ద కుమారుడి పేరు చంద్రశేఖర్ గా నామకరణం చేసి తన అభిమానం చాటుకున్నారని ఆవేదన చెందారు. వేణు కుమారుడు చంద్రశేఖర్ తో ఫోన్ ద్వారా మాట్లాడి అతడిని, ఆయన తల్లి లక్ష్మిని ఓదార్చారు. వేణు కుటుంబానికి తాను ఎల్లవేళలా అండగా ఉంటానని ధైర్యంగా ఉండాలని సూచించారు. నిస్వార్థంగా పనిచేసిన ఆయన పవిత్ర ఆత్మకు ఆ భగవంతుడు శాంతి చేకూర్చాలని వారి కుటుంబ సభ్యులకు ఈ విషయాన్ని తట్టుకునే ధైర్యాన్ని ప్రసాదించాలని ప్రార్థిస్తున్నట్లు సోషల్ మీడియా వేదికగా కూడా ఆర్థించారు.